

संक्षिप्त

अटल जन सेवा शिविर आयोजित

श्रीमाधोपुर, (निसं)। जिला कलेक्टर सीकर के निर्देशानुसार पंचायत समिति श्रीमाधोपुर के वी.सी. रूम में ब्लॉक स्तरीय अटल जन सेवा शिविर का आयोजन किया गया। उपखंड अधिकारी ने बताया कि शिविर में कुल 20 परिवार प्राप्त हुए, जिनमें से 10 परिवारों का मौके पर ही निस्तारण किया गया। शेष 1० परिवार संबंधित विभागों के अधिकारियों को प्रेषित कर इनके शीघ्र ही निस्तारण करने हेतु निर्देशित किया । अटल जन सेवा शिविर में प्राप्त प्रकरणों में पीएचडी 4, पंचायती राज 8, नगर पालिका 3, राजस्व 2, सांख्यिकी 1 एवं पुलिस विभाग से संबंधित 2 परिवार प्राप्त हुए है। अटल जन सेवा शिविर में विकास अधिकारी श्रीमाधोपुर व अजीतगढ़, तहसीलदार श्रीमाधोपुर, सीडीपीओ श्रीमाधोपुर व अजीतगढ़ एवं समस्त ब्लॉक स्तरीय अधिकारीगण उपस्थित रहे। इस दौरान स्थानीी इन्दिरा श्रीमती इंदिरा शर्मा सहायक निदेशक लोक सेवाएं सीकर द्वारा शिविर का निरीक्षण किया गया।

संतों का सम्मान कर लिया आशीर्वाद

अलवर, (निसं)। मुख्यमंत्री भजनलाल शर्मा की पहल पर आज गुरु पूर्णिमा के पावन अवसर पर जिले में धर्मगुरुओं, महंतों और पुजारियों का सम्मान किया गया। इसी कडी में वन एवं पर्यावरण राज्यमंत्री (स्वतंत्र प्रभार) संजय शर्मा ने देवनाथ महाराज, संत फूलनाथ महाराज, संत बेअंत नाथ जी महाराज, संत रुपनाथ जी महाराज, अष्टा मंदिर महंत रामदास जी, श्री श्री 1०08 श्री गंगागिरी जी आश्रम, संत प्रेमानाथ जी महाराज, संत गंगा दास वेदांती महाराज का सम्मान राशि, श्रीफल, शॉल, मिठाई एवं गुरुवंदन संदेश भेंट कर सम्मान किया एवं गुरुजनों के चरण वंदन कर उनका आशीर्वाद भी लिया। उन्होंने मुख्यमंत्री भजनलाल शर्मा द्वारा संत समाज को भेजे गए बधाई संदेश को भी पढ़कर सुनाया। इस दौरान वन मंत्री शर्मा ने अंधेरी स्थित गंगागिरी महाराज के आश्रम में पौधारोपण कर पंचायत का संदेश दिया।वन राज्यमंत्री शर्मा ने कहा कि व्यक्ति के जीवन में गुरु का महत्वपूर्ण स्थान होता है। उन्होंने कहा कि गुरु का सम्मान करना हमारी सनातन परम्परा का हिस्सा है।

सहायक आचार्य भौतिकशास्त्र में चयन

श्रीमाधोपुर, (निसं)। महात्मा गांधी पीजी कॉलेज, श्रीमाधोपुर के पूर्व छात्र धर्मेन्द्र सिंह सामोता पुत्र रामेश्वर लाल सामोता, निवासी– त्रिलोकपुरा के कॉलेज व्याख्याता बनने पर बधाई प्रेषित की गई। धर्मेन्द्र सिंह सामोता ने 5 वीं रैंक के साथ आरपीएससी द्वारा आयोजित सहायक आचार्य भौतिकशास्त्र परीक्षा में चयनित होकर महाविद्यालय की गौरवान्वित किया है। महाविद्यालय के कार्यालय प्रभारी कैलाश कुमार ने बताया की धर्मेन्द्र सिंह सामोता वर्तमान में वर्तमान में राजकीय उच्च माध्यमिक विद्यालय, मण्डफिया (चितोड़ागढ़) में स्कूल व्याख्याता (भौतिक शास्त्र) के पद पर कार्यरत है। चयनित होने पर निदेशक मोहर सिंह खरा, प्राचार्य डॉ. वीरेंद्र सैनी व स्टाफ सदस्यों ने छात्र को बधाई देकर उनके उज्ज्वल भविष्य की कामना की।

विद्यालय को एसी भेंट किया

श्रीमाधोपुर, (निसं)। पीएम श्री राजकीय उच्च माध्यमिक विद्यालय श्रीमाधोपुर को व्यवसायी शिवपाल योगी एवं उनके पुत्र दीपेंद्र योगी द्वारा प्रधानाचार्य कहे हेतु एक एसी भेंट किया है। इस अवसर पर श्रीमाधोपुर विधायक पुत्र व युवा नेता अजय सिंह खरा, मुख्य ब्लॉक शिक्षा अधिकारी श्रीमाधोपुर श्रीमती सुमन शर्मा,नगर मंडल अध्यक्ष रोशन लाल बिजारणिया एवं प्रेक बजरंग सिंह बिजारणिया अतिरिक्त प्रशासनिक अधिकारी मय स्टाफ मौजूद रहे। प्रधानाचार्य ने राजेश कुमार में अंकुर ने मेहमानों एवं भामाशाहां का स्वागत एवं आभार व्यक्त किया।

गुरु दीक्षा महोत्सव मनाया

दूढ़, (निसं)। नगर पालिका मुख्यालय पर जयपुर रोड स्थित काली माता एवं बालाजी मंदिर में गुरु पूर्णिमा महोत्सव एवं गुरु दीक्षा महोत्सव मनाया गया इस अवसर पर महंत बालक दास महाराज का शिष्यों द्वारा चरण पूजन कर आशीर्वाद प्राप्त किया पश्चात दिन में गायक कलाकारों द्वारा भजन कीर्तन किया गया वहीं बन्ध बालाजी के यहां गुरु महाराज का शिष्यों ने पहुंचकर पूजा अर्चना कर आशीर्वाद प्राप्त किया मंदिर परिसर में भंडारे का आयोजन भी किया गया

गुरु का सम्मान करना हमारी सनातन परंपरा का मूल स्तंभ : कलेक्टर

खैरथल। गुरु पूर्णिमा के पावन अवसर पर सीएम भजनलाल शर्मा की अनुकुपीय पहल पर देवस्थान विभाग की ओर से आयोजित भारतीय गुरु परंपरा संतों का सम्मान कार्यक्रम के तहत प्रशासन के संयुक्त तत्वावधान में खैरथल-तिजारा जिले में विभिन्न आश्रमों और मंदिरों में स्थित संतों व महंतों का भावपूर्ण सम्मान किया गया।

जिला कलेक्टर किशोर कुमार ने मुंडावर स्थित रैणागिरी आश्रम में स्वामी बालक दास महाराज से आशीर्वाद प्राप्त कर मुख्यमंत्री का शुभकामना संदेश, श्रीफल, शॉल, मिठाई एवं 21०0 की सम्मान राशि भेंट कर उन्हें श्रद्धा-सुमन अर्पित किया। इस अवसर पर कलेक्टर ने संतों के प्रति सम्मान प्रकट किया और मुख्यमंत्री का संदेश भी उपस्थित श्रद्धालुओं के समक्ष पढ़कर सुनाया, जिसमें गुरु की भूमिका को राष्ट्र और चरित्र निर्माण की आधारशिला बताया गया। इस अवसर पर जिला कलेक्टर ने अपने उद्बोधन में कहा कि गुरु का सम्मान करना हमारी सनातन परंपरा का मूल स्तंभ है। संत न केवल समाज को आध्यात्मिक दिशा देता है, बल्कि नैतिक मूल्यों और संस्कृति के संरक्षण में भी महती भूमिका निभाता है। उन्होंने कहा कि भारत की ज्ञान

सीयूईटी में चयनित प्रतिभाओं का सम्मान किया

फुलेरा, (निसं)। कस्बे के बालाजी रोड पर संचालित चाणक्य एजुकेशन हब पर गुरुवार को प्रतिभा सम्मान समारोह संस्था निदेशक सुरेश चौधरी की अध्यक्षता में आयोजित हुआ। कार्यक्रम में मुख्य अतिथि शिक्षाविद कृष्ण गोपाल गौड़ एवं विशिष्ट अतिथि पत्रकार योगेन्द्र गहलोत, मुखराम डूडी रहे। कार्यक्रम के प्रारंभ में आगन्तुक अतिथियों ने मां शारदे के समक्ष दीप प्रज्वलित कर कार्यक्रम की शुरुआत की। तत्पश्चात संस्था के सदस्यों द्वारा अतिथियों का माल्यार्पण कर स्वागत अभिनन्दन किया गया।

कार्यक्रम के अंतर्गत संस्था सीयूईटी परीक्षा में भारतीय स्तर पर टॉप रैंक में चयनित नवीन कुमावत, तनीषा कवर, प्रियंका चौधरी, पायल चौधरी, अंजली यादव, कविता चौधरी, राजेन्द्र सैनी का माल्यार्पण कर एवं मिठाई खिलाकर कर सम्मानित किया गया। इसी क्रम में कार्यक्रम को सम्बोधित करते हुए मुख्य अतिथि के जी गौड़ ने कहा कि शिक्षा समाज का दर्पण है, बिना शिक्षा के सभ्य समाज की कल्पना नहीं



खैरथल तिजारा के मुंडावर स्थित रैणागिरी आश्रम में स्वामी बालक दास महाराज का सम्मान कर आशीर्वाद लेते जिला कलेक्टर किशोर कुमार।

परंपरा में गुरु न केवल शिक्षा के प्रदाता हैं, बल्कि वे जीवन के मार्गदर्शक, राष्ट्र निर्माण के सूत्रधार और चरित्र निर्माण के प्रेरणा स्रोत भी हैं। उन्होंने यह भी कहा कि सरकार संतों, साधु-संत समाज और धार्मिक स्थलों के संरक्षण एवं संवर्धन हेतु प्रतिबद्ध है।

इस कार्यक्रम के तहत जिले में महंत बलवीरनाथ (सीतावाली प्याऊ आश्रम, जलालपुर), महंत दीपकनाथ (बाबा सोमनाथ धाम, लाडपुर), श्याम सुंदर महाराज (हनुमान मंदिर घाटा, बम्बोरा) एवं शुभनाथ महाराज (मुंडावर) को भी आश्रमों में जाकर

शॉल, श्रीफल, मिठाई, 21०० नकद राशि व मुख्यमंत्री का संदेश देकर सम्मानित किया गया, कार्यक्रम के दौरान स्थानीय जनप्रतिनिधि भी मौजूद रहे।

इसके अलावा गुरुपूर्णिमा पर्व पर राजस्थान सरकार की और से गुरुवंदन

मानव अधिकार सहायता शिविर का आयोजन

■ संगठन को विवादित मामलों पर निस्तारण और राहत के लिए 25 आवेदन प्राप्त हुए

आयोजित शिविर मैं कुल पांच दर्जन परिवारी समस्या लेकर पहुंचे जिनमें 25 पीडित व्यक्ति,और महिलाओं ने, विवादित मामलों पर समाधान हेतु आवेदन किया उक्त संगठन महिला विंग ने आवेदनों को ध्यान में रखते हुए तुरंत निस्तारण हेतु परिवारियों के बीच समझाइश की गई, और साथ ही मामलों से संबंधित विभाग को आवेदन भेजने की प्रक्रिया प्रारंभ कर दी गई तो वही सरकार की लाभार्थी योजना से वंचित व्यक्तियों के प्राप्त हुए आवेदन संबंधित विभागीय अधिकारियों के कार्यालय तक पहुंचने का आश्वासन दिया गया। शिविर में प्रदेश अध्यक्ष रीना सच्चर ने बताया कि प्राप्त 25 आवेदनों में एक

■ गुरु पूर्णिमा पर मुख्यमंत्री का सम्मान संदेश लेकर आश्रम व मंदिरों पर पहुंचे अधिकारी जनप्रतिनिधियों ने संतों का किया सम्मान

कार्यक्रम के तहत पूर्व विधायक रामहेत सिंह यादव, एसडीएम मनीष जाटव तहसीलदार नरेंद्र भाटिया ने गांव मीरका के श्याम बाबा मंदिर, टहटडा के शिव मंदिर, गंज के हनुमान मंदिर, बम्बोरा घाटा के हनुमान मंदिर व अर्चट माता मंदिर पर मंदिर के महंतो को मिठाई देकर व शॉल ओढ़ाकर सम्मान किया व आशींवाद लिया एवं राजस्थान सरकार व केन्द्रिय मंत्री भूपेन्द्र यादव की और से भेजी गई सम्मान सामग्री व गुरु वंदन संदेश भेंट किए।

इस दौरान भाजपा मंडल अध्यक्ष मनोज मित्तल सहित भाजपा पदाधिकारी मौजूद रहे। इस दौरान आश्रम कमेटी की ओर से जिला कलेक्टर सहित पहुंचे अधिकारी जनप्रतिनिधियों का पटका और स्मृति चिन्ह देकर सम्मानित किया गया।

सार-समाचार पौधारोपण के लिए प्रेरित किया

अलवर, (निसं)। अलवर ग्रामीण विधानसभा क्षेत्र के मत्स्य औद्योगिक क्षेत्र में ग्राम झोइड़ा के राजकीय उच्च प्राथमिक विद्यालय में भारतीय जनता पार्टी के जिला उपाध्यक्ष मूलचंद डींगवाल पहुंचे और 2०0 पौधों लगाकर भाजपा के कार्यकर्ताओं के साथ-साथ स्थानीय लोगों को भी पौधारोपण करने के लिए प्रेरित किया है इसके अलावा उन्होंने बताया कि स्थानीय लोगों से भी सार्वजनिक स्थानों पर अधिक से अधिक पौधारोपण करने का आ न किया है । डींगवाल के अनुसार प्रधानमंत्री नरेंद्र मोदी के एक पेड़ मां के नाम अभियान को सफल बनाने के लिए भारतीय जनता पार्टी का प्रतीक कार्यकर्ता पौधारोपण में लगा हुआ है । इसके अलावा भारतीय जनता पार्टी का मंडल स्तर पर भी पौधारोपण करने का आदेश जिला अध्यक्ष अशोक गुप्ता ने दिया हुआ है और प्रत्येक भाजपा कार्यकर्ता को पौधारोपण करने का दायित्व दिया हुआ है । इसके अलावा उन्होंने बताया है कि प्रत्येक वर्ष विद्यालय में पौधारोपण करते है इसके साथ ही विद्यालय के विकास में हर संभव सहयोग देते है और विद्यालय के आवश्यकताओं का अनुसार व्यवस्थाओं में सुधार करते हुए विद्यालय के संचालन के लिए आवश्यक सभी कार्य को करते हुए । इसमें स्थानीय ग्राम झोइड़ा का भी सहयोग रहता है वही फिर भी आवश्यकता पडने पर स्थानीय उद्योगपतियों से भी विद्यालय में विकास कार्य कराए गए हैं।इस अवसर पर विद्यालय के प्रधानाधिका एवं अन्य स्टाफ में बताया है कि भाजपा के नेता मूलचंद डींगवाल का विद्यालय के विकास में विशेष सहयोग रहता है इसके अलावा 2०० पौधों रोपण किया है । हर साल मूलचंद डींगवालका विद्यालय का प्रतीक सहयोग रहता है और व्यवस्था और विकास के लिए हमेशा सहयोग प्रदान करते हैं इसके अतिरिक्त हाल में 1० कुर्सी की व्यवस्था भी मूलचंद डींगवाल निजी स्तर पर कर रहे हैं ।आज के पौधों रोपण कार्य में पाठशाला के स्टाफ के अलावा सीनियर विद्यार्थियों ने भी सहयोग प्रदान किया है । इस अवसर पर विद्यालय की ओर से भाजपा के नवनियुक्त जिला उपाध्यक्ष मूलचंद डींगवाल का विद्यालय में पौधारोपण एवं सहयोग के लिए आभार किया गया। इसी प्रकार भविष्य में भी विद्यालय के विकास वन्य आवश्यकताओं में सहयोग करने का आश्वासन देने पर भी विद्यालय के स्टाफ की ओर से भाजपा नेता मूलचंद डींगवालका आभार व्यक्त किया गया है ।

दस्तावेज सत्यापन की अंतिम तिथि आज

कोटपूतली, (निसं)। राजकीय एलबीएस पीजी महाविद्यालय में स्नातक प्रथम सेमेस्टर हेतु दस्तावेज सत्यापन व फीस जमा करवाने की अंतिम तिथि 11 जुलाई शुक्रवार है। प्राचार्य डॉ. आर.के. सिंह ने बताया कि प्रथम सेमेस्टर कला, वाणिज्य एवं विज्ञान वर्ग में प्रवेश हेतु मुख्य सूची एवं प्रतीक्षा सूची जारी कर दी गई है। मुख्य सूची एवं प्रतीक्षा सूची को महाविद्यालय नोटिस बोर्ड तथा कॉलेज की वेबसाइट पर देखा जा सकता है। मुख्य सूची एवं प्रतीक्षा सूची में सम्मिलित सभी विद्यार्थियों को 11 जुलाई तक महाविद्यालय में उपस्थित होकर अपने मूल दस्तावेजों का सत्यापन करवाना तथा ई मित्र पर फीस जमा करवाना अनिवार्य है। निर्धारित समय तक फीस जमा नहीं करवाने वाले विद्यार्थियों का नाम प्रवेश सूची तथा प्रतीक्षा सूची से से हटा दिया जायेगा तथा उन्हें पुन: दुबारा से अवसर नहीं मिलेगा। नोडल अधिकारी देशराज यादव ने बताया कि दस्तावेज सत्यापन के समय विद्यार्थियों को कक्षा 10वीं एवं 12वीं की अंकतालिका, मूल टीसी तथा सीसी प्रमाण पत्र, जाति प्रमाण पत्र (आरक्षित वर्ग हेतु), बोनस अंके हेतु आवश्यक प्रमाण पत्र यह दिागू हो ई-मित्र से डाउनलोड किया गया बधाई पत्र आदि प्रमाण पत्र मूल एवं स्वप्रमाणित छाया प्रतियों सहित प्रस्तुत करने होंगे। महाविद्यालय में लेट फीस का प्रवधान नहीं होता है। अत: निर्धारित तिथि तक अपने डॉक्यूमेंट वेरिफिकेशन करवा कर फीस जमा करवायें।

बीएसएनएल के दो पूर्व अधिकारियों को 4 साल का कारावास

भरतपुर (निस)। जयपुर सीबीआई कोर्ट ने भरतपुर के पूर्व टेलीकॉम जिला प्रबंधक राजेश कुमार बंसल और रिटायर्ड जूनियर अकाउंट्स एमएल बंसल को 4–4 साल की सजा और 5०–5० हजार का जुर्माना लगाया है। दोनों ने एक ठेकेदार से लंबित भुगतान को मंजूरी देने के एवज में 1 लाख 2० हजार रुपये की रिश्तत मांगी थी। शिकायत के बाद सीबीआई ने टेलीकॉम जिला प्रबंधक को 1 लाख की रिश्तत लेते रहे। हाथों पीकअड था।यह फैसला सीबीआई मामले की विशेष अदालत ने बुधवार को सुनाया। भरतपुर बीएसएनएल के पूर्व टेलीकॉम जिला प्रबंधक राजेश कुमार बंसल ने एक ठेकेदार का 6० लाख लंबित भुगतान को पेमेंट के लिए मंजूरी दी थी। जिसकी एवज में पूर्व टेलीकॉम जिला प्रबंधक राजेश कुमार बंसल ने अपने जूनियर अकाउंट ऑफिसर एमएल बंसल के जरिए ठेकेदार से 1 लाख 2० हजार रुपये की डिमांड की थी। जिसके बाद ठेकेदार ने सीबीआई में शिकायत की, जिस पर 6 अप्रैल 2०17 सीबीआई ने दोनों अधिकारियों को खिलाफ मामला दर्ज कर लिया। जिसके बाद सीबीआई ने जाल बिछाकर पूर्व टेलीकॉम जिला प्रबंधक राजेश कुमार बंसल को 1 लाख की रिश्तत लेते रहे। हाथों गिरफ्तार किया। इस दौरान जूनियर अकाउंट ऑफिसर एमएल बंसल भी मौजूद था। सीबीआई ने रिश्तत की रकम राजेश बंसल के पास बरामद की थी। जांच पुरी होने के बाद 22 सितंबर 2०17 को दोनों आरोपियों के खिलाफ चार्जशीट दाखिल कर दी गई। सुनवाई के दौरान अदालत ने सीबीआई के पक्ष में मिले सबूतों को स्वीकार किया। कल दोनों आरोपियों को दोषी मानते हुए कोर्ट ने 4–4 साल की सजा और 5०–5० हजार रुपये का अर्थदंड लगाया है।

गुरु पूर्णिमा महोत्सव पर उमड़े श्रद्धालु

निवाई, (निसं)। गुरुवार को किन्नर तनीषा सैनी सनातनी के निवास पर गुरु पूर्णिमा महोत्सव को लेकर सैकड़ों श्रद्धालुओं ने आशीर्वाद लिया एवं श्रीफल भेंट करके खुशहाली की मोनोकामना की। इस दौरान तनीषा सैनी के निवास पर आशीर्वाद लेने के लिए दिन भर गांव रजवास, खेडा, झिलाय, कनेसर, गडहोली, गुंसी व मुंडिया सहित दर्जनों गांवों के श्रद्धालुओं का ताता लगा रहा। तनीषा सैनी सनातनी ने बताया कि गुरु पूर्णिमा महोत्सव पर गुरुजनों और किन्नरों से आशीर्वाद लेने से मनोकामनाएं पूर्ण होती है। उन्होंने बताया कि यह एक पारंपरिक प्रथा है जो गुरु पूर्णिमा के दिन निभाई जाती है। इस दिन श्रद्धालु किन्नर समुदाय के लोगों से आशीर्वाद लेते हैं, जो उनके लिए आध्यात्मिक और सामाजिक महत्व रखता है।

उत्तर पश्चिम रेलवे मजदूर संघ ने विरोध प्रदर्शन किया

फुलेरा, (निसं)। फुलेरा जंक्शन के प्लेटफॉर्म नंबर 2 पर स्थित लांबी रूम के सामने एनएफआईअर के आन्हन पर बुधवार को सार्यं 5:3० बजे उत्तर पश्चिम रेलवे मजदूर संघ के पदाधिकारी एवं सदस्यों ने अपनी विभिन्न मांगों को लेकर विरोध प्रदर्शन किया। इस दौरान पदाधिकारी एवं सदस्यों ने कहा कि इस प्रदर्शन की हमारी सम्पूर्ण मांगे जायज और हमारा हक है। जिसे लेकर सरकार ने हठधर्मिता पकड़ रखी है।

सरकार को चेतावनी देते हुए कहा कि जल्द केन्द्र सरकार कर्मचारी हितों की तरफ ध्यान दे वरना आगामी समय मे विशाल विरोध का सामना करना पड सकता है। इसी क्रम में आगे बताया कि जो पुरे जेसीएम के माध्यम से हल हो चुके है। उनको भी सरकार लागू नहीं कर हमारी भावनाओ के खिलाफ कार्य कर रही है और पुरानी सिंशन बहाली और आठवें वेतन आयोग जो हमारा अधिकार है। उसे लेने लिए हम सदा कर्मचारियों के साथ खडे है। जब तक यह नहीं मिलत जता तब तक हमारा संघर्ष जारी रहेगा। विरोध प्रदर्शन की हमारी प्रमुख मांगे निम्न प्रकार है–1. पुरानी पेंशन योजना बहाल की जाए, 2. एनएफआईअर के सुझावों के अनुसार आठवें वेतन आयोग के सदस्यों की शर्तों का निर्धारण किया जाए, 3. पदों के सूजन पर लगे प्रतिबंध को हटाय़ा जाए, 4. निजीकरण व ठेकेदारी प्रथा को बन्द किया जाए, 5. नए कार्यों के लिए नए पदों का सूजन किया जाए, 6. रेलवे के विभिन्न संघों के सभी कर्मचारियों के लिए कार्य के वातावरण में सुधार किया जाए, 7. रेलवे के सभी संगर्गों की पुन: संरचना व अपरोटेशन लागू किया जाए, 8. सभी लंबित मांगों का पीएनएम एवं जेसीएम के माध्यम से शीघ्र निराकरण किया जाए। इस विरोध प्रदर्शन के दौरान उत्तर पश्चिम रेलवे मजदूर संघ के सुनील कुमार यादव मण्डल संयुक्त सचिव, मनीष कुमार शर्मा मण्डल सहायक सचिव, दिनेश कुमार सिरौलिया ब्रांच सचिव, कन्हैया लाल कुमावत , शैयर याव हुसैन, भागवन्द गुर्जर, राघवेंद्र सिंह, बाबू लाल यादव, लालचन्द्र मीणा, गुलाब चन्द, श्रवण यादव, दीपक कुमावत, कमल किशोर कुमावत, सुशील कुमार शर्मा, दर्शन कुमार शर्मा, प्रवीण यादव, धर्मेन्द्र कुमार वर्मा, बाबू लाल मीणा, रामपसाद वर्मा, धनरथमा कुमावत, विष्णु कुमार चौधरी, दिलीप मीणा, नरेश कुमार शर्मा, नरेन्द्र वर्मा , ललित सैनी, परवीन बैरवा, दिलीप कुमार सैन, अनिल कुमार जागिड, देवकी नन्दन जागिड, राजाराम वर्मा, नरेश कुमार प्रजापत, अविन्द कुमार कुमावत, माजिद हुसैन, संदीप, राम अक्तार स्वामी, बच्चन लाल सहित अन्य कई लोग उपस्थित रहे।

गुरु पूर्णिमा महोत्सव धूमधाम से मनाया

निवाई, (निसं)। नाथ संप्रदाय के चौरासी सिद्धों में से प्रमुख सिद्ध श्री जालंधर नाथजी महाराज की प्राचीनतम गद्दी जालंधर नाथ मठ निवाई मे महंत नाथ संप्रदाय के अनुषाई मौजूद थे। इस प्रकार सिरस में भी बस स्टैंड बालाजी मंदिर मे गुरु पुर्णिमा उत्सव धूमधाम से मनाया गया। इस दौरान कमलेश शर्मा, भेरूलाल, देवनारायण गुर्जर, बुद्धि पारीक, श्यामलाल, मुकेश सहित कई ग्रामवासी मौजूद थे।

विधिक जागरूकता शिविर व वृक्षारोपण कार्यक्रम का आयोजन

अलवर, (निसं)। राजस्थान राज्य विधिक सेवा प्राधिकरण (रा.स.प्रा.) द्वारा आज जिले की उमरेंग ग्राम पंचायत में जिला एवं सेशन न्यायाधीश एवं जिला विधिक संचालक के अध्यक्ष चरित चंडारी, जिला विधिक सेवा प्राधिकरण के सचिव मोहनलाल सोनी की उपस्थिति में सुजन की सुरक्षा 2025 योजना का शुभारम्भ तथा विधिक जागरूकता शिविर का आयोजन किया गया। कार्यक्रम के उपरांत सघन वृक्षारोपण कार्यक्रम

■ नव प्रसूताओं ने अपने बच्चे की तरह पौधों का संरक्षण करने का संकल्प लिया

आयोजित हुआ।

जिला विधिक सेवा प्राधिकरण के अध्यक्ष अनंत भंडारी ने सुजन की सुरक्षा 2025 योजना के महत्व पर विस्तृत प्रकाश कहा कि यह योजना राजसमंद जिले के पिंपलपौली मॉडल से प्रेरित है, जहां प्रत्येक बालिका के जन्म पर 11 पौधे लगाने की एक अनूठी परंपरा है। उन्होंने कहा कि योजना के तहत चयनित पंचायतों में प्रत्येक बालिका के जन्म पर न्यूनतम 11 पौधे लगाए जाएंगे। उन्होंने कहा कि इस पहल से बालिका के जन्म को वृक्षारोपण से जोड़कर और सामुदायिक भागीदारी को बढ़ावा देकर



सुजन की सुरक्षा योजना के शुभारम्भ पर पौधारोपण किया।

गांव को न केवल हरा-भरा रखा जा सकेगा, बल्कि यह महिलाओं की सशक्त बनाने, बालिकाओं को आगे बढ़ाने और पर्यावरण को संरक्षित एवं पोषित करने की दिशा में भी महत्वपूर्ण कदम होगा।

जिला विधिक सेवा प्राधिकरण के सचिव मोहनलाल सोनी ने कहा कि सुजन यानी प्रकृति अर्थात प्रकृति से जुड़े हुए पेड़-पौधे और दूसरा मातृत्व शक्ति जिसमें संतान की उत्पत्ति होती है। इन दोनों की सुरक्षा के लिए सुजन की सुरक्षा

स्कीम बनायी गई है। उन्होंने उपस्थित सभी लोगों से आग्रह किया कि परिवार में जिस तरह नन्ही बेटी का पालन-पोषण किया जाता है उसी प्रकार पौधों का पालन पोषण करना चाहिए। इस दौरान नव प्रसूताओं ने अपने बच्चे की तरह पौधों का संरक्षण करने का संकल्प लिया।

इस अवसर पर उपवन संरक्षक अलवर राजेंद्र कुमार हड्डा, न्यायाधीश पारिवारिक न्यायालय संख्या 2 शर्मा, अपर जिला एवं सेशन न्यायाधीश संख्या 1 धीरज शर्मा, अपर जिला एवं सेशन

न्यायाधीश संख्या 2 श्रीमती रिद्धिमा शर्मा, मुख्य न्यायिक मजिस्ट्रेट श्रीमती अर्चना गुप्ता, अति. मुख्य न्यायिक मजिस्ट्रेट संख्या 2 श्रीमती स्वाति राव, अति. मुख्य न्यायिक मजिस्ट्रेट संख्या 5 मनोज कुमार, अति. मुख्य न्यायिक मजिस्ट्रेट संख्या 4 सुश्री आशिमा माथुर, प्रिंसीपल मजिस्ट्रेट किशोर न्याय बोर्ड श्रीमती स्वाति पारिक, उप प्रधान नरेश सैनी एवं सरपंच भविन्द्र परेल सहित प्रबुद्ध व्यक्ति एवं बडी संख्या में आमजन मौजूद रहे।